

প্ৰেছ বিজ্ঞপ্তি
৮ মাৰ্চ, ২০১৮

ভাৰতীয় ৰিজাৰ্ভ বেংকে ইকুইটাছ স্মল ফাইনেল বেংক লিমিটেডক অৰ্থ দণ্ড বিহিছে

ভাৰতীয় ৰিজাৰ্ভ বেংক (আৰবিআই) এ ১ মাৰ্চ ২০১৮ত, অনুজ্ঞাপত্ৰ প্ৰদানৰ বাবে আৰিবিআইএ বান্ধি দিয়া চৰ্তসমূহৰ এটা অনুপালন নকৰা বাবে ইকুইটাছ স্মল ফাইনেল বেংক লিমিটেডৰ (বেংকটো) ওপৰত ১ নিযুক্ত টকাৰ অৰ্থদণ্ড আৰোপ কৰে। বেংকিং বিনিয়ম আইন, ১৯৪৯ ৰ ধাৰা ৪৭ (১) (গ) সহ পঠিত ধাৰা ৪৬ (৪) (ঝ) ৰ অন্তৰ্গত আৰবিআইক প্ৰদত্ত ক্ষমতা প্ৰয়োগ কৰি এই অৰ্থদণ্ড বিহা হৈছে।

এই কাৰ্যব্যৱস্থা নিয়ামক অনুপালনত হোৱা বিচ্যুতিৰ বাবেহে লোৱা হৈছে আৰু ইয়াৰ গ্ৰাহকসকলৰ সৈতে বেংকটোৱে সম্পাদন কৰা কোনো লেনদেন অথবা চুক্তিৰ বৈধতাত হীনদেটি ঘটোৱাৰ অভিপ্ৰায়েৰে নহয়।

পৃষ্ঠভূমি

বেংকটোৱে আৰিবিআইৰ আগতীয়া অনুমতি নোলোৱাকৈ মিউচুৱেল ফাণ্ড গোট, পেঞ্চন সাধন আৰু পত্নাধাৰ ব্যৱস্থাপনা সেৱা প্ৰৱৰ্তনৰ কাৰ্যকলাপ সম্পাদন কৰিছিল বুলি খবৰ পোৱা হৈছিল। প্ৰাপ্ত তথ্য আৰু অন্যান্য সংশ্লিষ্ট নথিপত্ৰৰ ভিত্তিত, বেংকটোক বেংকিং অনুজ্ঞাপত্ৰ জাৰি কৰাৰ সময়ত ভাৰতীয় ৰিজাৰ্ভ বেংকে বান্ধি দিয়া অনুজ্ঞা প্ৰদানৰ চৰ্তাৱলীৰ অনা-অনুপালনৰ বাবে ইয়াৰ ওপৰত কিয় দণ্ড আৰোপ কৰা নহব বুলি কাৰণ দৰ্শাবলৈ বেংকটোক দিনাংক ১৮ জানুৱাৰী, ২০১৮ ত এখন নটিছ জাৰি কৰা হৈছিল। বেংকটোৰ উত্তৰ আৰু মৌখিক শুনানীত দাখিল কৰা মৌখিক বক্তব্যবোৰ বিবেচনাৰ অন্তত আৰবিআই এই নিৰ্ণয়লৈ আহে যে আৰিবিআইএ বান্ধি দিয়া অনুজ্ঞা প্ৰদানৰ এটা চৰ্তৰ অনা-অনুপালনৰ উপৰিউক্ত অভিযোগ সপ্ৰমানসাধ্য আৰু অৰ্থ দণ্ডৰ আৰোপ সাব্যস্ত হৈছে।

প্ৰেছ বিজ্ঞপ্তি: ২০১৭-২০১৮/২৩৯৫

জোছ জে. কাট্টুৰ
মুখ্য মহা প্ৰৱন্ধক